

KO E TAMAI FAKAOFO 'A MAKINŌLIÁ

Fai 'e MaryEllen Johnson
Van Engelenhoven
(Makatu'unga 'i ha talanoa
mo'oni)



*"Na'e pehē 'e ha fānau 'e ni'ihī 'oku 'ikai ko ha
fāmili lelei kimautolu koe'uhí ko Teti 'oku 'ikai ko ha
mēmipa 'o e siasí."*

Na'e hoko 'a e talanoa ko 'enī 'i he 'Iunaiteti
Siteiti 'o Ameliká.

"Makinōlia! Lili!" Ko e ui ia
'a Teti. "Kuo taimi 'a e lau
folofolá mo e lotú!"

Na'e tō hifo 'a Makinōlia 'i he
falikí 'o ofi ki he 'enau kulí ko
Lenitilopú. Na'e fusi hake 'e Lili 'a
e kafu na 'á ne sai'ia taha aí.

Na'e fakafiefia 'a e taimi lau
folofola fakafāmilí. Taimi 'e ni'ihī

na 'a nau fakatāta 'i fakataha 'a e
ngaahi talanoa mei he folofolá.
Na'e tokoni ia ke fakakaukauloto
'a Makinōlia ki he ngaahi talanoá.
'Ikai ngata aí, na'e tokoni ma 'u
pē 'a Lenitilopu 'i he taimi na'e
'i ai ai ha fanga monumanu 'i he
talanoá!

Na'e fakaava 'e Teti 'ene folo-
folá peá ne lau ha veesi. Na 'á ne

paasi leva 'a e Tohi Tapu lahi
mo mamafá kia Makinōlia. Na 'a
nau taufetongi 'i hono laú.

Na'e lau 'e Makinōlia,
"Feangalelei 'aki 'a kimoutolu
kiate kimoutolu."*

Na 'á ne fakafulofula. Na'e
'ikai ke angalelei ma 'u pē ha
ni'ihī kiate ia 'i he lotú.

Na 'á ne 'eke ange, "Mami,

Teti, 'e lava ke u talanoa atu ha me 'a?"

Na'e talaange 'e Mami, " 'Io." "Ko e hā e me 'a
'oku hokó?"

" 'I he Palaimelí 'aneafi, na'e talamai 'e ha ni'ihī
'oku 'ikai ko ha fāmili lelei kitautolu koe 'uhí ko
Teti 'oku 'ikai ko ha mēmipa 'o e siasí."

Na'e kau 'a e tamai 'a Makinōliá ki ha siasi
kehe. Na 'á ne 'alu mo hono fāmili ki he houalotu
sākalamēnití 'i he ngaahi 'aho Sāpaté. Na 'á ne fai
ha lea fekau 'aki mo e Laumālie Mā 'oni 'oni 'i he
papitaiso 'o Lili mo Makinōliá. Na'e pehē 'e he taha
kotoa na 'á ne fai ha ngāue lelei. Ko ha tamai faka-
ofo ia.

"Na'e 'ai 'e he me 'a na 'a nau lea 'akí ke u tangi."
Na'e mihimihi pē 'a Makinōlia. "Ko e hā 'oku anga-
kovi ai e kakaí?"

Na'e fesiofaki 'a Mami mo Teti.

Na'e talaange 'e Teti, " 'Oku ou fiefia ho 'o
talamai e me 'a na'e hokó." " 'Okú ma fe 'ofa 'aki lahi
'aupito mo Mami. Pea 'oku fu 'u mahu'inga 'aupito
'a hotau fāmili kiate kimaua."

Na'e kamokamo ange 'a e Fine 'eiki. "Pea 'oku
mahu'inga foki hotau fāmili ki he Tamai Hēvaní.
'Okú Ne 'ofa 'i he kotoa 'o 'ene fānau."

Na'e nga 'unu hake 'a Lenitilopu kia Makinōlia.
Na 'á ne vaku hono ongo telingá.

Na'e pehē ange 'e Teti, " 'Oku 'afio 'i kitautolu
'e he Tamai Hēvaní, pea 'okú Ne 'afio 'i 'oku tau
fe 'ofa 'aki. 'Oku 'ikai ha fāmili ia 'e haohaoa, ka te
tau lava 'o faifeinga ke fai hotau lelei tahá."

Na'e pehē 'e Makinōlia, "Ka 'oku kei fakamamahi
'i he taimi 'oku lea 'aki ai 'e he kakaí ha lea ta 'e 'ofa
fekau 'aki mo hotau fāmili. Na'e ako 'i kitautolu 'e
Sisū ke tau anga 'ofa ki he tokotaha kotoa. Hangē
'oku 'ikai muimui kia Sisū 'i he taimi 'oku lea
ta 'e 'ofa aí."

Na'e pehē 'e Teti, " 'Okú ke mo 'oni. Mahalo ko
e taimi pē 'okú ke ongo 'i ai ke fai ha lea ta 'e 'ofa,
te ke lava 'o manatu 'i 'a e ongo na 'á ke ma 'u 'i he
taimi ne anga ta 'e 'ofa atu ai ha taha kiate koe. Peá
ke lea 'aki leva ha lea anga 'ofa."

Na'e manava lōloa 'a Makinōlia. "Sai." Na 'á ne
fiefia 'i he lava ke ne talanoa kia Mami mo Teti.

"Taimi ki ha fā 'ofua fakafāmilil!" Na'e fā 'ofua 'a
Teti kia Lili mo Makinōlia pea kuku 'i ma 'u kinaua.

*Efesó 4:32

Na'e fā 'ofua 'a Mami kiate kinautolu toko tolu. Na'e
lele takai 'a Lenitilopu 'iate kinautolu.

Na'e fakakata ange 'a Lili, " 'Oku 'ikai ke u lava 'o
mānava!" Na'e kata 'a Makinōlia.

"Fakamanatu mai angé—ko hai eni 'oku totonu
ke laú?" Ko e fehu 'i ange ia 'ene tamaí. Na 'á ne
tukuange 'a e ongo tamaiki fefinē peá ne to 'o hake
'ene folofolá.

Na'e pehē ange 'e Lili, "Ko au eni!" "Pea ko e
taimi eni 'o Teti ke lotú."

'I he 'osi 'enau laukongá, na 'a nau tū 'ulutui
kotoa ke lotu. Na'e ongo 'i nonga 'a Makinōlia 'i
he 'ene fanongo ki he lotu 'a Teti. Na 'á ne 'ilo 'i na'e
'ofa 'a e Tamai Hēvaní 'i hono fāmili. ●

